

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 15 став 2 од Законот за ѓубриња („Службен весник на Република Македонија“ бр.110/07 и 20/09), министерот за земјоделство, шумарство и водостопанство, донесе

ПРАВИЛНИК ЗА ВИДОВИ ПОДОБРУВАЧИ НА СВОЈСТВАТА НА ПОЧВАТА, ПОСТАПКАТА И ДОКУМЕНТИТЕ ЗА КЛАСИФИКАЦИЈА НА НОВ ПОДОБРУВАЧ НА СВОЈСТВАТА НА ПОЧВАТА НА ОДРЕДЕН ВИД, ОЗНАЧУВАЊЕ, ИДЕНТИФИКАЦИЈА, СОДРЖИНАТА НА МАКРОЕЛЕМЕНТИТЕ, СЕКУНДАРНИТЕ МАКРО И МИКРОЕЛЕМЕНТИ, МИНИМАЛНИ И МАКСИМАЛНИ КОЛИЧЕСТВА НА ХРАНЛИВИ ЕЛЕМЕНТИ И ПРИМЕСИ (*)

(²) Со овој правилник се врши усогласување со 98 Регулатива (ЕС) 2003/2003 на европскиот парламент и совет од 13 октомври 2003 година која се однесува на ѓубриња, CELEX бр. 32003R2003

Член 1

Со овој правилник се пропишуваат видовите на подобрувачи на својствата на почвата, постапката и документите за класификација на подобрувачи на својствата во одреден вид, означување и идентификација, содржината на макроеlementи, секундарните макроеlementи и микроelementи, минимални и максимални количества на хранливи елементи и примеси.

Член 2

Подобрувачи на својства на почвата се неоргански или органски материи од природно или синтетичко потекло, имаат ниска содржина на макро елементи и секундарно макро елементи и микро елементи.

Член 3

(1) Видови на подобрувачи на својствата на почвата се:

1. Минерални подобрувачи и
2. Органски подобрувачи

(2) Минерални подобрувачи на својства на почва се соединенија кои се добиваат преку преработка на природни материи и по хемиски пат.

(3) Органски подобрувачи на својства на почва се соединенија кои се добиваат со екстракција на растителен материјал.

Член 4

(1) За класификација на нов подобрувач на својствата на почвата, се поднесува барање до Фитосанитарна управа во кое се наведува особено податоците за:

1. Заштитното име на подобрувачот;
2. Видот на новиот подобрувач;
3. Производителот на нов подобрувач;
4. Името на правното лице кој врши увоз на новиот подобрувач;
5. Стабилност на подобрувачот (начин на пакување и складирање заради задржување на квалитетот).

(2) Кон барањето од став 1 на овој член се поднесува следната документација:

- извештај од овластена лабораторија,
- декларација на подобрувачот и
- упатство за употреба издадено од производител.

Член 5

Означувањето на новиот подобрувач на почвата содржи:

1. Ознака за нов подобрувач;
2. Трајност (за задржување на трајност, подобрувачот се чува на температура до 4⁰C);
3. Токсичност (влијание врз здравје на човекот, животните и пчелите);
4. Каренца;
5. Работна каренца;
6. Толеранција и
7. Амбалажирање (вид на амбалажа).

Член 6

Идентификацијата на новиот подобрувач на почвата се врши со:

1. Идентификациското име на новиот подобрувач;
2. Составот на новиот подобрувач;
3. Бројните вредности од аналитички методи и
4. Утврдувањето на ефикасноста.

Член 7

Минералните и органските подобрувачи на својствата на почвата се карактеризираат со ниска содржина на примарни хранливи елементи, со минимални 0,5% до максимални 3 % примарни хранливи елементи и примеси.

Член 8

Овој правилник влегува во сила наредниот ден од денот на објавувањето во „Службен весник на Република Македонија“.

Бр.17-260/5
декември 2010 година
Скопје

Министер за земјоделство,
шумарство и водостопанство,
Љупчо Димовски, с.р.